

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adčynlena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawania pakrywajuc składki.
Składka u hod 4 zał., na pąhoda — 2 zał.,
na 3 miesiaczy — 1 zał.

ВАЙНА ЦІ МІР?

(З нагоды Пацыфістычнага Кангрэсу ў Бруксэлі)

3, 4, 5 і 6 верасня сёлета ў Бруксэлі адбудзецца міжнародны пацыфістычны кангрэс. Кангрэс гэты арганізуе міжнародныя палітычныя сфэры, збліжаныя да Лігі народаў. Праблема вайны ці міру настолькі важная агулам і для беларускага народу асабліва, што аб гэтай справе мусім выказаць свой пагляд і мы беларусы.

Згары можна сказаць, што беларускі народ і яго інтэлігенцыя стаяць проці вайны і за мір. На гэты беларускі настрой складаюцца наступныя прычыны.

Беларускі народ не ваяўнічы з натуры. Праўда, на падставе апошніх войнаў і расейскай рэвалюцыі знаўцы цвёрдзяць, што жаўнеры беларусы і беларусы рэвалюцыянеры выказаліся як дужа высокі баявы і дысцыплінаваны элемент. І гэта сапраўды так ёсць. Аднак трэба так жа ведаць, што беларус хоп і добра б'ецца, але бадай выключна з мусу, асабліва ў вайне, якой ён сусім не запікаўлены ідэова. Беларус агулам з натуры сваёй міралюбівы, яго стыхія не вайна, але спакойная, дужа вытрывалая, творчая земляробская і культурная агулам праца.

Гэтую прыродную ненавільсць да вайны ў беларуса ўзмацняе яшчэ жывая памяць аб сусветнай вайне, часціна якой адбывалася доўга і крывава на землях Беларусі. Сяньня беларус жыва і з жахам гэню вайну прыпамінае і шле ёй свае шчырыя праклёны.

Беларус з прыроды разважны, удумлівы, з нахілам думання філэзофічнага. А як такі ён ясна бача, што вайна — гэта рэч неразумная, злая і немаральная. Гэтак разумее вайну беларускі народ, гэтак і яго інтэлігенцыя.

Беларусы проці вайны і за мір так жа з паглядаў палітычных. Сучаснае міжнароднае палажэньне ў Эўропе такога роду, што калі-б паўстала вайна, дык яна паўстала-б і вялася-б прадусім вялікімі дзяржавамі, заборчы апэтыт якіх ня мае граніц. Да таго, калі-б такая вайна сяньня дзе ў Эўропе загарэлася, — полымя яе між іншымі краямі магло-б так жа абняць землі беларускія. Надта магчыма, што вайна сяньня ў значнай меры вялася-б на землях беларускіх і за гэтыя землі. Тымчасам беларускі народ, будучы падзелены на часці, на жаль, сяньня яшчэ ня ёсць на-

столькі сільны і сарганізаваны, каб гэнным ваенным наезнікам змог даць рашучы адпор, каб ня стацца аб'ектам заборчасці.

Так, беларусы проці вайны і за мір, але за мір не фікцыйны, а за мір праўдзівы і справядлівы, які быў-бы гваранцыяй права на самаазначэньне беларускага народу, права на яго палітычна-незалежны быт. Сучасная міжнародная палітыка ў Эўропе апіраецца на павяненых трактатах, якіх дзеляць жывыя народныя арганізмы на часці. Вось-жа гэтыя трактаты, гэткае міжнароднае права, як аб гэтым неаднакратна мы ўжо высказваліся, паводле разуменьня беларусаў ня ёсць і ня можа быць ані падставай, ані гваранцыяй міжнароднага міру.

Тымчасам успомнены Міжнародны Пацыфістычны Кангрэс у Бруксэлі, які арганізуе паасобныя адзінкі і арганізацыі, збліжаныя да Лігі народаў, як лёгка можна дагадацца, снуе пляны аб міжнародным міры на падставе ня іншых, як гэнных павяненых, з натуры сваёй, імперыялістычных трактатаў. Апрача гэтага й сама Ліга народаў, з неафіцыйнага багаслаўства якой гэнны Кангрэс мае адбыцца і пэўне-ж пры ўчасці больш чым збліжаных да яе палітыкаў, можа гаварыць аб міры ў разуменьні вузкім і сучасным імперыялістычным. Сяньнешняя Ліга народаў — гэта супалка вялікіх дзяржаў дзеля іх уласных інтарэсаў. Пакрыўджаных, недзяржаўных народаў, а так-жа і слабых дзяржаў — сяньнешняя Ліга народаў у абарону не бярэ, а нават сваёй палітыкай спрыяе іх панявольню. Клясычным гэтага прыкладам можа быць безбаронная Абісынія, зьнішчаная агнём і трыючымі газами Італіі, сябры Лігі народаў. Вось-жа дзеля гэтых прычын гэнны пацыфістычны Кангрэс у разуменьні беларусаў ня многа зможа даць для справы міжнароднага міру ў Эўропе.

Ня глядзячы аднак на гэта, адносіны нашы да пачынаўняў і працы гэнага Кангрэсу прыхільныя. Міжнародная нарада ў так важнай справе як мір, хоць-бы й ня ведама як шмат можна было-б ейным арганізатарам закінупь, бязумоўна мае сваё дадатнае значэньне. Самыя нарады, сам абмен думак між прадстаўнікамі розных народаў, бяссумніву, можа пакінупь дадатныя сыляды ў міжнароднай палітыцы. Да таго мы верым,

Цэнтральнаму Камітэту КПЗБ, сябром Беларускага Народнага Аб'яднаньня і ўсяму беларускаму грамадзянству.

Камунікат № 6.

Прэзыдыюм Цэнтральнага Камітэту Беларускага Народнага Аб'яднаньня, у адказ на пісьменны зварот Цэнтральнага Камітэту КПЗБ, Вільня, чэрвень 1936 г., да Цэнтральнага Камітэту Беларускага Народнага Аб'яднаньня з прапозыцыяй супольнай барацьбы з беларускімі фашыстамі, паўторна прапануючы ўступленьне БНА поруч з КПЗБ ў рады г. зв. „народнага фронту“, гэтым заяўляе наступнае:

Цэнтральны Камітэт і Прэзыдыюм Ц.К.—Б.Н.А., маючы на ўвазе выключна дабро Беларускага народу і кіруючыся пачуцьцём вялікае адказнасьці за яго долю ў будучыні, стоячы на агульна-беларускай палітычнай плятформе акту 25 сакавіка 1918 г., адносіны БНА да КПЗБ ўжо выказалі папярэднімі камунікатамі, якія апублікаваныя ў „Бел. Крыніцы“, у каторых сказана, што БНА ня йдзе на супрацоўніцтва з КПЗБ, выказваючы прычыны, дзеля якіх супрацоўніцтва БНА з КПЗБ не магчымае.

Выказана ўжо так жа становішча БНА да г. зв. „народнага фронту“ (устрыманае і крытычнае) і выяўленыя адносіны БНА да дэмакратыі украінскай, літоўскай і дэмакратыі іншых народаў.

Дзеля таго, што дасюль не зьмяніліся адносіны да Беларусаў з боку камуністаў агулам і з боку КПЗБ ў асобнасьці, якая і далей, кіруючыся загадамі Польскай Камуністычнай Партыі, вядзе сярод беларусаў інтэрнацыянальную акцыю, не дацэньючы беларускай нацыянальна-культурнай працы і нетолерантна адносячыся да ўсяго Беларускага, што не згаджаецца з праграмай камуністычнае партыі, ня было і няма патрэбы зьмяняць становішча і з боку БНА да КПЗБ.

Што датыча „народнага фронту“, дык ён палітычнай плятформы дасюль ня выявіў і выразнага становішча адносна Беларускага народу не заняў і таму не патрабуе зьмяняць становішча БНА і адносна „народнага фронту“.

Дзеля гэтага Прэзыдыюм Цэнтральнага Камітэту БНА ад імя цэлай арганізацыі заяўляе, што не згаджаецца і з гэтай прапановай супрацоўніцтва з КПЗБ, пацвярджаючы дасюльшняе сваё становішча, выказанае папярэднімі камунікатамі адносна КПЗБ і „народнага фронту“.

У справе, урэшце, г. зв. беларускіх фашыстаў, якія дагэтуль не прадстаўляюць у народзе арганізаванай сілы, ня бачым патрэбы паважнейшай з імі барацьбы ў сучасны момэнт, а тым больш патрэбы барацьбы з праявамі беларускага фашызму супольна з КПЗБ.

Прэзыдыюм Цэнтральнага Камітэту БНА, падаючы вышэйсказанае да ведама, заклікае сяброў БНА дастасавацца да гэтага і папярэдніх камунікатаў і ў парадку арганізацыйнай дысцыпліны накізвае не ўваходзіць у ніякія сувязі з КПЗБ і фашыстскімі групамі; пры гэтым прыпамінае сябром БНА аб патрэбе працы ў граніцах праграмы і статуту БНА.

ПРЭЗЫДЫЮМ Ц. К-ТУ БЕЛ. НАРОДН. АБ'ЕДНАНЬНЯ

(—) Я. Пазьняк (—) Др. Ст. Грынкевіч (—) М. Дварэцкі
Старшыня І-шы Віцэ-Старшыня ІІ-гі Віцэ-Старшыня

(—) Інж. А. Клімовіч (—) Я. Найдзюк
Скарбнік Сакратар.

Вільня, 3.VIII.1936 г.

што на гэнным Кангрэсе ў Бруксэлі вобак з палітыкамі, якія хочупь такога міру, каторы нясе шчасьце вялікім дзяржавам і капіталістам, знайдуцца так жа людзі, якія жадаюць міру сапраўднага, апэртага на справядлівасьці міжнароднай агульнай і на справядлівасьці сацыяльнай.

Вось-жа мы проці вайны і за мір, але за такі мір, які нясе беларускаму народу нясьмерць, але поўнае, неваляжнае нацыянальнае, палітычнае і культурнае жыцьцё на ўсіх яго этнографічных землях у вялікай сям'і такіх-жа іншых народаў.

Мы верым, што беларускі народ і без вайны да гэтага дойдзе. Давядзе яго да гэтага перадусім сьведомая, арганізаваная воля й праца кожнага недзяржаўнага народу паасобку і ўсіх разам.

БЕЛАРУСЫ! Прсылайце ахвяры на фонд беларускай асьветы! — Пашырайце беларускае друкаванае слова! — Навучайце дзяцей чытаць і пісаць на беларуску!

Лясная гаспадарка

Капіталістычная сыстэма гаспадаравання вядзе, між іншым, і да таго, што прыродныя багацці эксплуатацуюцца капіталістамі без пляну і без агляду на патрэбы будучых пакаленняў.

Да найбольш яркіх прыкладаў такой эксплуатацыі прыродных багаццяў трэба залічыць лясную гаспадарку.

Ня будзем тут затрымлівацца над тым — якім спосабам пазбыліся лясоў Францыя, Нямеччына, Баўгарыя і іншыя краіны, якія яшчэ нядаўна задавальвалі свае патрэбы ўласным лесам, а калі і прывозілі дрэва з заграіцы, то ў вельмі нязначнай колькасці.

У гэтым выпадку нас цікавіць Польшча, у межах якой мы знаходзімся, а найбольш г. зв. „Усходнія Землі“, якія славіліся сваімі ляснымі багаццямі, якія давалі беларускаму насельніцтву сталы даход.

У гэтай галіне справы цяпер пагоршыліся і пагоршыліся надта шмат.

Каб ў гэтых нашых разважаннях мець цвёрды грунт — трэба звярнуцца да афіцыйных дадзеных, якія датычаць гэтай цікавай нас справы.

У соймавай зямельнай камісіі (падчас апошняй сесіі Сойму) з дакладу пасла Фрэймана выявілася, што цяпер у Польшчы ёсць каля 8 мільёнаў гектараў лесу, што становіць 21 прац. агульнай паверхні краю. На аднаго жыхара прыпадае тут усяго толькі 0,26 гект. лесу, замест 0,31 гект., якая лічба ўважаецца спецыялістамі за лічбу мінімальную і неабходную для пакрыцця ўласных патрэбаў краю. У тэй-жа камісіі выявілася яшчэ адна вельмі цікавая справа. Да 1918 году што год убывала на тэрыторыі сучаснай Польшчы ў сярэднім па 36.000 гектараў лесу, а ад 1918 г. да 1927 г. што год убывала па 45.000 гектараў лясной паверхні.

Ад 1927 да сённяшняга году ўбыванне лясоў пайшло яшчэ ў большым тэмпе, убываючы ў сярэднім па 57.000 гектараў у год.

Гэта мы можам заўважыць і навокал нас, бо-ж у нашым краі найбольш лясоў.

Лясныя заробкі заўсёды былі ў нас адным з галоўных даходаў насельніцтва. Цяпер яны пачалі спыняцца.

Трэба ведаць, што наш край ня можа астацца без лесу і дзеля гэтага патрэбная пляновая лясная гаспадарка, каб за 60—70 гадоў насельніцтва мела дастаточна ляснога матэрыялу і апалу.

Як было сказана ў той-жа соймавай камісіі, акцыя залясення, каторая вядзецца цяпер і маючая

Wystaŭka ziemirolubstwa i przemysłu u Koŭnie

Siolecia u kancy czerwienia u Koŭnie adbylasia wystaŭka ziemirolubstwa i przemysłu. Wystaŭka heta była bahataja i roznaŭakaja. Plac pad wystaŭku займаў 6 ha ziamli, na jakim byli ŭładżany dziesiatki pawilonaŭ dla żywioły i przemysłu.

Siarod rahataj żywioły byli swajej krajowaj hadoŭli karowy, jakija dajuć u hod 8—9 tysiać litraŭ maŭlaka. Usiye rahataj rasowaj żywioły było 165 sztuk.

Usich koniej na wystaŭcy było 171. Miż imi wobak z roznyimi zahranicznymi parodami byli koni krajowaj hadoŭli, tak zw. „żemaitukai“, żmudziny; hetyja najbołšuju na siabie zwarochwali ŭwahu.

Świniej było niamnoha, ale tyja, što byli, dyk adznačalisia čyścinoj parody. Najbołš usich cikawila paroda wialikiŭ jorkšaŭ, wyhadawanych u kraj, z jakich pryhataŭlajuca najwyšejšaha hatunku bekony.

U awiečym addziele na wystaŭcy možna było bačyć roznarodnyja awiečyja parody, z čaho widać, što litoŭskija sialanizacyja ab hadoŭli awiec rawažna rupiacca.

Usie żywiołinyja addzieły pakazwali na toje, što hetaja halina haspadarki u Litwie zrabila wialikija postupy. Usia żywioła na wystaŭcy była ŭłasnaścij drabniejšych haspadaroŭ. U našym kraj hetkuju żywiołu majuć tolki niekatoryja dwory. Usio heta świedčyć ab tym, što litoŭskija sialanizacyja chutka jduć upierad i ŭžo mała adstajuć ad sialan Danii i Holandyi.

дарыўчы характар, ня ёсць задавальваючай.

З тэй прычыны, што землі нашыя пераважна неўраджайныя і хлеба даюць куды менш, чым, напрыклад, украінскія — лясныя багацці пакрывалі гэты недахоп нашай народнай гаспадаркі і насельніцтва магло „зводзіць канцы з канцамі“.

Калі-б наш край страціў сваё галоўнае прыроднае багацце — лес, нашае сялянства апынулася-б літаральна на „шчырым“ пісочку, бо якасць зямлі ў сувязі з змяншэннем лясной плошчы пагоршыцца яшчэ больш.

Словам, наш край мусіць мець многа лесу, бо яго такі ўжо прыродны характар.

На жаль, беларускае грамадзянства мае вельмі слабы голас ва ўсіх гэтых паважных справах і ў сучасным палажэнні ня можа ўплываць на палітыку краю, як у галіне гаспадарчай, так і ва ўсіх іншых, закранаючых жыццёвыя інтарэсы беларускага народу.

А. Пінчук.

Ekspnaty pramyslowyja zajmali 60 pawilonaŭ. U pawilonie t-wa „Maistas“ byli wystaŭleny roznarodnyja jahonyja produkty, wyrablenyja u krajowych fabrykach, jakija spażywajucca u kraj i wywoziacca zahranicu. Z hetkich byli tut: kaŭbasy, kumpiaki, roznaŭe miasa, kanserwy, tłustaśc i t. p. Usio heta pryhatawana z zwyčajnaj krajowaj żywioły. U hetym addziele možna było pabačyć nie tolki, jak z żywioły wyrabljajucca henyja produkty, ale tak-ža i jakoje wialikaje značėnnie мае hetki promysiel usialanskim żyćci.

„Pienocentras“ pakazwaŭ maŭłacarskija mašyny, maŭłocnyja produkty, pryhatawannie ich da eksportu i h. d.

„Lietukis“ — najwialikšy koope ratyŭ, pakazaŭ, što jon dastaŭlaje sialanam i jakoje мае značėnnie u handli.

Aprača hetaha na wystaŭcy było widać, što duža dobra u Litwie rażwijaŭcacc ŭłasny krajowy wyrab kakao, šakaladu, cukierkaŭ, makaronu, cykoryi, piwa, myła, parfumaŭ, cukru i inš.

Na wystaŭcy ŭsie pabačyli tak-ža, što u Litwie wyrabljajucca čaści roznych mašin, telefoničnyja, telegrafičnyja i radjowyja aparaty, dwukołki, aŭtamabili i h. d.

Bahaty byŭ tak-ža addziel tkacki, u jakim možna było bačyć najdaražejšyja mataryjały, wyrablenyja u swaich fabrykach, jak šoŭk, sukny i roznyja inšyja mataryjały, jakija nia rozniacca ničym ad zahranicznych.

Pramyslowyja ekspnaty pakazali, što ciapier Litwa u swaich fabrykach moža wyrablać i wyrablaŭe ŭsio, što tolki čaławieku patrebnaje. Z zahranicy prywozić Litwa tolki toj syrec, jakoha u kraj niama.

100 tysiać asob, jakija adwiedali henuju wystaŭku, wyjšli z jaje poŭnyja radaści i samezdawoleńnia, što Litwa ŭžo silnaja dziaŭžawa, jakaja ŭwa ŭsich halinach żyćcia biazuć upierad, što jana poŭnaje sił i woli dahnać kulturnyja dziaŭžawy.

(„Musu Artojas“ Nr. 15, 1936).

КУПЛЯЙЦЕ адзіны ў нас беларускі літаратурна-навуковы кварталны часопіс

„КАЛОСЬСЯ“, у якім змяшчаюцца творы перадавых беларускіх паэтаў і пісьменьнікаў.

Складка на „Калосьс“: у год — 2 вл. на паўгода — 1 вл., на асобную кніжку — 50 гр.

Адрас рэдакцыі і адміністрацыі „КАЛОСЬСЯ“:

Вільня, Завальная вул. № 1—2.

3 БЕЛАРУСКАГА ЖЫЦЦЯ

З дзейнасці БНА. Апошныя паседжаньне Прэзідыюму Беларускага Народнага Аб'яднання адбылося 3 г. м., на якім разглядаліся справы палітычныя нутраныя і міжнародныя сучаснасьці, а так жа і справа адносінаў БНА да КПЗБ. У гэтай апошняй справе выданы камунікат № 6, які друкуем у гэтым нумары.

З школьнага фронту. Школьная акцыя — складаньне дэкларацыяў за беларускую школу, разьвіваецца шырока. Сяляне па блянкеты на школьныя дэкларацыі прыяжджаюць у Вільню з далёкіх паведаў нават коньмі.

Канфіскацыя. У мінулым тыдні адміністрацыйныя ўлады канфіскавалі № 10 газэты „Наша Воля“.

3 Украінскага жыцця

Крывая паніхіда. Вялікае сьвята на Маківцы, што адбылося 2 г. м. пры ўчасьці каля 15 тысяч народу, было правакацыяй скрываўлена. Калі сьвяшчэньнік кончыў над магіламі стральцоў сваю пропаведзь, правакатар, быццам камуніст, крыкнуў „ганьба“. Абурана моладзь кінулася на правакатара і ганебна зьбіла яго. У гэтай бойцы 2 асобы забітыя і адна ранена.

Украінскія работнікі арганізуюцца. Дасколь украінскае работніцтва, таксама як і беларускае, яшчэ ня мае сваёй украінскай работніцкай арганізацыі. Гэтымі часамі паўстала ініцыятыва сярод украінскіх работнікаў заснаваньне сваёй арганізацыі. У гэтай справе ўжо пачалася акцыя і выдана спецыяльная адозва да работнікаў.

Украінскае Нацыянальнае Аб'яднаньне ў Нямеччыне. У Бэрліне ад 1933 году існуе арганізацыя „Украінскае Нацыянальнае Аб'яднаньне“ (УНО), якая мае на мэце аб'яднаць усіх украінцаў у Нямеччыне і навязаць блізкія прычальскія сувязі з прадстаўнікамі народаў СССР, якія настроены ваража супроць бальшавікоў. УНО, як падае „Бацьківщина“, навязала ўжо сувязі з беларусамі, азербэйджанцамі, грузінамі, ідэль-уральцамі, туркестанцамі і армянамі.

Японская кніжка аб Украіне.

Газэты падаюць: скоро выйдзе кніжка аб Украіне ў японскай мове для японцаў. Кніжка называецца „Украінцы ў барацьбе за незалежнасьць“.



Dr. Jadwiha i dr. Stanisław Hryniewicz.

3) Jak мае trymacca para- ducha u polahu.

U kniżcy henaj była ŭžo hutarka ab polahu. Dziela adnak wialikaje wahi i małoje u nas świēdamaści z henaje haliny, jašče raz abhaworym bołš padrabiazna sprawu polahu.

Dziela taho, kab arhanizm žančyny pašla radoŭ wiarnuŭsia da stanowišča takoha, jak pierad ciazkom, patrebnaj niejki čas. U siarednim, heta značycca, kali ciazok i rady byli normalnymi, čas heny trywaje bołš-mienš kala 6 ci tydniaŭ i zawiecca jon polaham.

Žančyna pa radoch najčastej nadta zmučana ja i zaraz zaspyje. Pračchnuŭsia chočacca joj jeści. Nia ŭsio i nie adrazu možna joj jeści i pić. Musić pomnić jana ab tym, što kožnaja jejnaja strawa pierachodzić u kroŭ, a adtul traplaje da maŭlaka u hrudziach, jakim kormicca nowanaradziŭšysia, i abo idzieć jamu na zdaroŭje, abo moža paškodzić, kali niešta u maŭlaku budzie nie ŭparadku.

I paradusie nia kožnaja strawa pojdzie na zdaroŭje. Unutranyja jejnyja orhany byli u praciahu ciazku nadta ścisnutyja, nia tak składna jany ciapier pracujuć, dyk treba krychu paždać z normalnaju ježaju.

Dziela hetaha najlepš, kali u praciahu pieršych 3—4 dzion paraducha budzie jeści niekalki разоў на dzień paru kubkaŭ redkich, razwaranых z wadoju i maŭlakom ŭsianых abo jačmien-ных krup, pracedžanых потым cieras sita. Strawa henaja najbołš jašče padobnaja da poliŭki. Po-

bač z hetym možna pić krychu maŭlaka z wadoju, abo slaboje zasłodžanaŭe harbaty, da hetaha paru kuskoŭ wysušanaje bułki. Kali chočacca paradusie pić, možna joj dawać, i heta na't najlepš, pierawarane letniaŭe wady. Kali ŭžo na čačwiorty abo piaty dzień minie palahawa ja haračka, možna paradusie dawać chudoŭa rasolu z wałowaha miasa, cialaciny abo kurycy. Rasol zaspyjecca pšonnaj kašaj abo makaronam. Na dziesiaty dzień pašla radoŭ možna jeści miasa, jaryny, kampoty, pić lohkuju kawu i harbatu, a na't krychu i wine. Usio heta u niewialikaj, jasna, kolkaści. Lepš jeści kožnyja dzwie hadziny, čymsia dwa razy na dzień dy adrazu šmat.

Pašla dwoch tydniaŭ matka ściahwajacca da normalnaje swaje wialičyni, hetkeje, jak pierad ciazkom, i ciapier paraducha moža jeści ŭžo ŭsieńka. Adnak i tutaka treba krychu aściarožnaści: zaŭsiody budziem pomnić, što ježa sa strawaradčaha aparatu pierachodzić u maŭlako i moža paškodzić maleńkamu dziciaci.

Na 3—4 dzień pa radoch žančyny majuć dawoli wialikija boli u trybuchu. Boli henyja ad taho, što matka ściahwajacca. Boli henyja buduť tym macniejšyja, čym rady karaciej tywali, dziela hetaha macniejšyja jany u žančynaŭ, jakija ŭžo niekalki разоў radziłi. Boli narastajuć, kali dzicia smokča hrudzi. Maci nie pawinna tutaka palochacca. Kali boli ŭžo nadta dakučliwyja, pamahaje na ich šmarawańnie aliwaju, abwiazaušy potym hrudzi flanelaju abo niejkaju ciopłaju chustkaju.

Pa radoch skura na żywacie miakkaja, mała prutkaja, zmorščanaŭe, żywot dziela hetaha žwisaje ŭniz. Heta niazdorawa, unutranyja orhany mohuć pry hetym apuskacca ŭniz. Dziela hetaha pašla dwanaccaci hadzinaŭ pa radoch treba paklaści na

żywot šyroki pajas, abo ručnik, nia nadta imi adnak ścisnajućy. Pad pajas abo ručnik pačatkawa možna klaści namočany u wadzie kusok palatna. Pašla 8 dzion nasić tolki pajas da 3-ch miesiacaŭ. Na nač pajas skidać.

Časta paraducha paru dzion nia мае wypa-raznieńniaŭ. Kali da treciaha dnia nie addala jašče kaŭ, dyk treba jaje pračyścić, robiacy lewatywu. Lewatywaju zawiecca ŭliŭ u adchodnuju kišku samoje wady, abo z myłam, abo z rumiankam, naparanym z wadoju i pracedžanym praz hustoje sitka abo palatno. Zamiest lewatywy možna dać horkaje soli abo rycyny.

Kali-б маца nie adychodziła, klaści na trybuch slaba cioplyja kam.presy. U pieršych 5—6 dniah dawać paradusie ploskaje načynnie da mačy i kaŭ. Nia treba, kab paraducha idučy za potrebaŭ siadała, kab matka jejnaja, jakaja jašče nadta wialikaja i zusim niaprutkaja, nie apuściłasia ŭniz.

Izba, dzie lažyć paraducha, kab była wialikaja, čystaje. Wietryć izbu čaściej, jak heta robicca zaŭsiody, aściarožna, zrazumiela, kab nie prastudzić maciary i dziciaci.

Łočka, kab było wyhadnaje z mataracam abo świēzym siańnikom. Lažać paraducha moža, jak joj spadručniej, na boku ci na plačach.

Nie ŭstawać z łočka da 9 dzion, lepš kali-б mahła maci palažać da dwoch tydniaŭ. Henaja aściarožnaść dziela taho, što, jak ŭžo šmat разоў było naworana, matka na tuju paru jašče wialikaja, slaba ściahnuŭšysia, dyk lohka moža apuściacca ŭniz i skrywicca, a tady astaniecca takuju ŭžo na zaŭsiody. Žančyna čaj pomnić, što za chutkaja jejnaja rupliwaść, kab raniej ustać z łočka, nikomu niekarysnaja. Heta jašče horš, jak zaprahcy ma-

Hišpanskaja rewalucyja centram zacikauleńnia ūsiaje Eŭropy

Hišpanskaja rewalucyja, jakaja pačalasja zabojstwam 10 lipnia pawadyra hišpanskich manarchistaŭ, daśiul adbywajecca wielmi krywawa. Ciapier usia Hišpanija znachodzicca ū ahni bratabojčaj chatniaj wajny. Paŭstancy—fašysty z manarchistymi, zaŭziata, na żyćcio i śmierć, wajujuć z staroŭnikami ūradu, jaki abniaŭ u Hišpanii ūladu paśla parlamancich wybaraŭ, u katorych hałasawańniem pieramahli partyi, zarhanizawanyja pad ściaham „Narodnaha Frontu”. Hišpanski ūrad, suproć katoraha arużna paŭstali fašysty z manarchistymi, heta ūrad socyjalistych, kamunistych i ūsiech lewych partyjaŭ, jakija razam stanowią „Narodny Front.”

Hetak raździelenia Hišpanija wajuje sama z saboj — hišpanskija fa-

šysty z manarchistymi z adnaho boku, a kamunisty, socyjalisty i inšyje lewyja partyi z druhoho boku — užo bolš miesiaca času i kanca hetaj wajny nia widać — nia widać pieramohi ani paŭstancaŭ, ani ūradu. Z hetaha widać, što ū Hišpanii nia majuć raśajućych upływaŭ ani fašysty z manarchistymi, ani „Narodny Front,” i dzieła hetaha pačataja fašystymi rewalucyja nie ūdaśsia.

Hetaja niaŭdača ciapierašniaj hišpanskaj rewalucyji znajšla wodhuk u prychnilikaŭ abiedzwoch wajujućych staron za ūladu ū swaim kraju i zahranicaj: italjanskija fašysty i niemieckija hitleroucy paśpiašyli z dapamohaj hišpanskim fašystym i manarchistym, a Kamintern zadeklowaŭ pomać hišpanskamu ūradu.

Italjanskija araplany na pomać hišpanskim paŭstancam.

Italjanskija fašysty, nia bačaŭ pieramohi ū Hišpanii z boku fašystaŭ z manarchistymi, wysłali im u padmohu wajennyja araplany z amunicyja. Hetym araplanam dalacieć na praznačanae miesca nia ūsim ūdaśsia i niekatoryja musili apuścicca na

niz, i hetym wyjawili ūsiamu światu padmohu Italii hišpanskim paŭstancam. Prawiedzienaje ū hetaj sprawie śledztwa paćwierdziła hety fakt ūmiania italjanskaha ūradu ū nutranija sprawy Hišpanii.

Demonstracyja paddzieržki hišpanskich paŭstancaŭ z boku Niemieččyny.

Paśla śćwierdžańnia, što italjanskija fašysty pamahajuć arużna hišpanskim paŭstancam, niemieckija wajennyja karabli demonstracyja pokazali swaju prychnilnaść da hišpanskich fašystaŭ i manarchistaŭ praplywajućy kala hišpanskich bierahoŭ.

Admirał Carles, kamandzier niemieckaje floty, adwiedaŭ z swaimi aficerami ū hišpanskim Marokko adnaho z kiraŭnikoŭ hišpanskaha paŭstańnia hien. Franco i 3 hadžyny zim

Kamintern zadeklowaŭ hraśawuju i bajawuju pomać hišpanskamu „Narodnamu Frontu.”

Biasumniŭna, što Kamintern „apiakawaŭsia” hišpanskim „Narodnym Frontam” z samaha pačatku jaho isnawańnia i što ū baračbie z fašystymi jamu pamahaŭ usimi mahčymymi sposabami. Ciapier-ža, kali aficyjalna stała wiedama ab zbrojnaj dapamozie hišpanskim paŭstancam z boku italjanskich fašystaŭ i jaŭnaj prychnilnaści da paŭstańnia hitlerouckaj Niemieččyny, Kamintern adkryta zadeklowaŭ pomać hišpanskamu

„Narodnamu Frontu” hraśawuju i bajawuju. Kamunistyčny „Profintern”—mižnarodny sajuz rabotnickich syndykataŭ, asyhnaŭaŭ aź niekalki miljar-daŭ frankaŭ na padmohu hišpanskamu „Narodnamu Frontu” i pačaŭ arhanizawać mižnarodnuju lehiu bajawoj pomaćy ū baračbie z fašystymi. U Sawietach rabotniki „ablažylisia dabrawolna” specyjalnym padatkam na pomać hišpanskamu „Narodnamu Frontu.”

Pahroza eŭrapejskaj wajny.

Z wyšej padanaha bačym, što hišpanskaja nutranaja wajna мае charakter nia tolki swaj wyklučna chatni, ale daloka šyrejšy, amal nie ahulna eŭrapejski. Kali nia spynicca hetkaje zacikauleńnie hišpanskaj rewalucyji niekatorych eŭrapejskich dziaŭžaŭ, zusim mahčymyja miždziaŭžajnyja konflikty, ad jakich mahla-b

padniacca eŭrapejskaja wajna. Hetaja pahroza wajny zmuśaje Francyju i Anhliju šukać sposabu pieraškodzić henaj niabiaspiecy, spyniajućy ūmiešywańnie druhich dziaŭžaŭ u nutranaje hišpanskaje zmahańnie fašystaŭ i manarchistaŭ z kamunistymi, socyjalistymi i inšymi lewymi partyjami.

Pakt neŭtralnaści adnosna hišpanskaje rewalucyji.

Francuski ūrad źwiarnuŭsia da ūradaŭ Anhlii, Italii i Niemieččyny z prapazycyjaŭ utwareńnia paktu neŭtralnaści adnosna hišpanskaj rewalucyji, h. zn. zabawiazać henyja dziaŭžawy, kab nie pamahali ani adnoj, ani druhaj wajujućym u Hišpanii staranam. Niemiecki i italjanski ūrady, taksama, jak i anhlijski ūrad, ad hetkaha paktu nie adkazwajucca, ale pačali raz-

wodzić i raściahiwać u hetaj sprawie dyplomatyčnyja hutarki. Niemiecki ūrad zajawiŭ, što padpiša hetki pakt, kali zabawiażacca nia ūmiešywacca ū hišpanskija sprawy i SSSR. Italjanski ūrad tak-ža wyraziŭ swaj pahlad u hetym kirunku. Słowam, najbolš zacikaŭlenyja ū hišpanskaj rewalucyji majuć zaklučyć pakt neŭtralnaści. Ale ci datrymajuć swaje zabawiażańni?...

Hišpanskaja rewalucyja heta baračba dwuch świateŭ.

Hišpanskaja rewalucyja heta pačatak baračby dwuch świateŭ — kamunistyčnaha z fašystaŭskim, jakaja nia končycca pieramohaj adnoj ci druhaj staranoj u Hišpanii; henaja baračba pierakidajecca ū druhija eŭrapejskija dziaŭžawy i achopliwaje Aziju. Pieramoha adnaje z wajujućych staron u Hišpanii мае wialikaje zna-

čennie dla toho kirunku dzieła raśšyreńnia upływaŭ u druhich dziaŭžawach i ū mižnarodnaj palitycy. Dzieła hetaha i takaje wialikaje zacikauleńnie hišpanskaj rewalucyji zwonku.

Katoraja starana pieramoha ū hišpanskaj rewalucyji, ciapier zhađać trudna.

Zamiest kamunistyčnaj rewalucyji fašystoŭski pierawarot u Hrecy

Apošnimi časami ū Hrecy daka-naŭsia fašystaŭski pierawarot. Hety pierawarot dakanany byccam dzieła pahrozy tam kamunistyčnaj rewalucyji. Hreckija fašysty z nac-socyjalistymi zachapili dziaŭžaŭnuju ūladu, raspuścili parlament i ūtwaryli dyktatorski ūrad, na čele jakoha staić hienerał Matasas. Paśla pierawarotu hien. Ma-

taxas zajawiŭ, što Hrecyja budzie dziaŭžawaj kanstytucyjnaj i što dyktatura jaho ūradu budzie datul, pakul nie źlikwidujecca zusim kamunistyčnaje niebiaśpieka. Paśla likwidacyji hetaj niebiaśpieki budzie ūstanoulena nowaja kanstytucyja, jakaja budzie apiortaja na padstawach abo fašyzmu, abo nac-socyjalizmu.

Abisyncy nie paddajucca Italii—italijancy rasstralali ū Addis - Abebie koptyjskaha biskupa

Abwieščanaja italjanskimi fašystymi Abisynija italjanskim karaleŭstwam nie paddajecca pad panawańnie čužackaj ūlady i zbrojna paŭstaje prociŭ najeźnikaŭ.

Zdawaŭsia akupantam, što ūžo zusim raźbili abisynskuju armiju i pačali ūkraplać swaje zdabyčy, zawo-dziaćy swaj ład i swaje paradki. Tymčasam niespadzieŭki paŭstali abisyncy i pačali nanowa arhanizawacca ū wajskowym paradku, kab prahnać z swajej krajny čužynca-akupanta. Na-

dowiačy 40 tysiačnaja bajawaja časć abisynskaj armii akružyla Addis-Abebu i probawała wyhnać z swajej stolicy italjancaŭ, jakija žorstka raspraŭ-lajucca tam z abisyncami. Ataku abisyncaŭ italijancy adbili z wialikimi stratami. U hetym časie italijancy ras-stralali ū Addis-Abebie koptyjskaha biskupa, jaki sympatyzawaŭ abisynskamu paŭstańniu. Abisynskaje rehu-larnaje wojska pačalo napadać na ita-lijancaŭ u mnohich miastach i stara-jecca ich prahnać z swajej ziamli.

Roznyja wiestki

Z HAZET.

— „Kurjer Wileński” u Nr. 217 siol. źmiaščaje artykuł pad zahaŭkam „Hatoŭ na akupanta!”, u jakim piša, što ū wioskach Słonimskaha paw. dałosia pačuć, što byccam skamunizawanyja sialanie zdarowajucca hetkimi słowami: „na akupanta — hatoŭ!” Hetyja kličnyja słowy zdarowań-nia byccam pašyrajuć kamunisty z ukrajskich terenaŭ. Aŭtar artykułu radzić suproć hetaha apiorcisia na

świdamy nacyjanalizm miastowaha nasielnictwa, kab skirawać jaho suproć SSSR.

— „Mały Dzieŭnik” piša: na terytoryi Nawahradčyny biełarusy wiaduć usilenuju ahitacyju za biełaruskuju školu. Pačatkawyja školy zawalenyja školnymi deklaracyjami.

— Polskija hazety ciapier šy-raka pišuć ab ziamielnej reformie. Z hazetnych artykułaŭ wyhladaje, što najbolš uwahi zwaročwajuć raśajućyja dziejniki na ziamielnuju reformu

ładoha, niadužaha kania zarana ū woz. Raniej ci paźniej heta pamścicca—žančyna chwareje, što raz mienš maje siłaŭ da pracy, čarhowyja jejnyja rady buduć cieżejšyje. Pobać z hetym hetkaja „rup-liwaść” moža być pryčynaju cieżkich inšych chw-robau žanočych, ad jakich paraducha moža abo pamierci, abo astacca kalekaju na ūsie żyćcio.

Paśla toho, jak dziecia radziłasia, bolš mienš u praciachu poŭ hadžyny adychodzić z paraduchi miesca (paściel). U matcy tady wialikaja, żywaja rana. U pieršyje dni wydziłajecca z matki krywianistaja ciakomina. Chutka henaja rana pačynaje haicca. Kab rana zusim zahaiłasia, treba kala dwuch tydniaŭ.

Pry zusim normalnym hajeńni krywianistaja ciakomina praz paru dzion pierastaje ciačy i zamiest jaje žiaŭlajecca biełaja, małočnaja, huściej-šaja materyja (adychody). Kali žančyna sama kormić dziecia, adychodaŭ henych mienš i ahulam rana ū matcy hoicca chutčej, dzieła toho što pry karmleńni matka ściahwajecca, a z hetym prycho-dzić chutčejšaje hajeńnie. Pa 4—6 tydniah nija-kich adychodaŭ u žančyny nie pawinna być. Kali žančyna nia kormić dzieciaci, dyk z astanoŭkaju adychodaŭ wiartajucca miesiacynaja.

Nadta wažnym ci amal nie najwažniejšym mamentam u połahu paśla radoŭ, žiaŭlajecca čyś-cinija i spakoj tak fizyčny, jak i duchowy ū para-duchi. Matka pa radoch, jak my ūžo heta kazali, heta adna wialikaja rana. Kali da jaje papadzie hraź, wykliča heta palahawuju haračku, jakaja znoŭ moža być pryčynaju śmierci žančyny.

Hraź da matki moža papaści abo ad babki, jakaja prymaje dziecia i chodzić kala paraduchi z papeckanymi rukami abo ū papeckanaj wopratcy, abo kali paraducha nie hladziela za swajeju čyś-cinioju pierad radami, daŭno nia kupalaśia, abo

kali rodić u papeckanaj saročcy i na papeckanaj paścili.

Pa radoch dzietarodnyja orhany treba dobra ačyścić. Kali miesca ūžo adyjšlo, padstawić pad paraduchu (taja chaj lažyć na miescy) ploskaje na-čyńnie. U čystym i čysta wypaŭskanym pierawara-naju wadoju zbanku abo niekim bolšym kupku, pryspasabljajecca 1 proc. lizol (bolš mienš 1 loška harbatnija lizolu na 1 šklanku pierawaranaje wa-dy) i henaju raśčynaju paliwajecca na dzietarodny-ja orhany, nie dakranajućy ich rukami. Potym nia wycirajućy dzietarodnych orhanaŭ, paklaści pamiz nahami dawoli wialiki kusok waty. Kali wata pra-moknie kroju, wykinuć jaje won, a paklaści świe-žu. Usteńka heta pawinna rabicca dobra wymy-tymi rukami. Zmywać dzietarodnyja orhany treba ū pieršyje 7—8 dzion dwa razy na dzień. Paradu-cha ūžo ustaŭšy, chaj zmywaje jašče ū praciachu paru tydniaŭ henaju-ž raśčynaju dzietarodnyja or-hany, ale ūžo ū miescy i čysta wymytaju hanučka-ju, jak heta robicca pry miesiacnych.

Kali jość adychody, a paraducha nosić pad-kladki, dyk treba mieć ich zaŭsiody čystyje.

Bywaje, što pry radoch u paraduchi trešnie skura ū kroku. Biezadkladna tady źwiarniciesia da dochtara. Aperyacyja heta nie wialikaja, a kali pačatkowa ničym moža asabliwym i nie zaminaje takaja tresnušaja skura, dyk potym ślady ad he-taha nadta wialikija i praz čelija hady žančyna nie pačuwaaje siabie zdarowaju.

Časta pa radoch u žančyny zaraz-ža mohuć wystupić poty, jakija mohuć trywać na't cely ty-dzień. Zwažać tady, kab paraducha nie prastudzi-łasia. Nie napaliwać zahorača piecki ū izbie, dzie lažyć macy z małym dzieciom. Nie nakrywać plary-nami ci kažuchami, a zaŭsiody ū takoj nahodzie pieramianić saročku, dajućy joj čystuju, nahretuju.

Na treci, čaćwiorty dzień prychodzić małoč-naja haračka. Pryčyny harački buduć woš jakija. —Kroŭ maciary, jakaja jšla dahetul da matki, kab karmić plod, źwiartajecca ciapier da hrudziej. Pa-raducha мае lohkuju trascu, časta balić joj hała-wa. Chutka potym žiaŭlajecca kolka ū hrudziach, a na't dawoli wialikija boli. Hrudzi nabrynajuć, skura na ich robicca haračaja, adychody mienšajuć. Potym skura pacieje, adychody znoŭ žiaŭlajucca, bol u hrudziach prachodzić i pačynaje wydziłacca ū bolšaj kolkaści małako. Małočnaja haračka try-waje kala 24—36 hadzin i bolšaja jana budzie ū žančyny, jakaja nia kormie, ci nia choča karmić swajho dzieciaci. Jość žančyny, u jakich nia ma-łočnaje harački, abo jana zusim małaja.

Kali trasca maciejšaja i prychodzić wysoka-ja temperatura, moža być tady palahawaja harač-ka, nadta niebiaśpiečnaja dla žančyny i tady treba klikać dochtara.

Paradusie patrebnny spakoj, jana nie pawinna mieć nijakich kłopataŭ. Čyścić izbu treba ranicaju. Wokna pazawiešywać firankami.

Kali paraducha krychu adpačyła, praspaušy-sia paru hadzinaŭ paśla radoŭ, treba prystawić da hrudziej dziecia, kali-b na't małaka jašče j nia bylo, ci prymasja jano ciačka ciaklo. Henaje pieršaje małako nadta patrebnaje nowarodžanamu, kab pra-čyścić jamu żywot. Adnačasna dziecia smokčućy pa-mahaje henym samym, što małako chutčej žiaŭla-jecca.

Maci kormić dziecia ležačy na baku i apiraju-čyś na łokci.

Ustaŭšy na 9—14 dzień z loška, chaj para-ducha nie biarecca za ciažkuju rabotu, pakul iznoŭ zusim nie abdužaje. Idućy pieršy raz da kaścioła, chaj nie siadzić tam lišnie doŭha, kab nie prastu-dziacca.

na „kresach“, dzie uważając potrzebą pasialać polskich asadnika.

Ale-ż heta nia nowaja sprawa. Hetak rabiłasia z pieršych hadoŭ paśla wajny.

— „Nowyj Čas“ za „ABC“ padaje: u Inowrocławiu adbyŭsia źjezd pamorskich wokruhu Sajuzu Padafi ceraŭ Rezerwy, na jakim hien. Thomee, miż inšym, skazaŭ — pamiatajcie, što ŭ Polšcy palak haspadar, a nacyjanalnyja mienšasći jość tolki haspodniki. Wilenskae „Słowo“ pieradaje, što hien. Thomee adnosna żydoŭ skazaŭ — „a żydy zabiaruć swaje manatki i pojduć „kibiny mater.“

— „Warszaŭski Dzieńnik Narodowy“ piša: jość u Polšcy śmat ludziej, jakija čytajuć ab padziejach u Hišpanii, abo ab kamunistyčnych uplywach na radykalna-socyjalistyčny francuski ŭrad, dumajuć, što Polšč sčasliwy kraj, bo kamunisty nia majuć uplywu na jaho żywćcio. Woś-ža — ćwierdzić „W. Dz. N.“ — hetyja ludzi mylajuca. U Polšcy nia tolki isnuje kamunistyčnaja partyja, nia tolki wiadzie šyrokuju akcyju, ale i kamunistyčnaja ideolohija moŭe kudy bolš prychilnikaŭ, jak kamu zdajecca.

Z POLŠCY

Z nutranaj palityki. Unutrannym palityčnym żywćcio ŭ Polšcy wiadziecca cichaŭ padhatoŭka da šyrejšaj akcyi. Hietaj pišuć, što ŭžo hatowy plan zarhanizawannia nowaj palityčnaj partyi, jaki hatowiŭ pałk. Koc. Henaja partyja мае mieć ideolohiju daŭniejšaha BB, ale nia budzie apiracca ani na starastach, ani na kamandantach palicyi; heta nowaja partyja мае apiracca na b. wajskowych i мае namier trymacca kirunku h. zw. pamajowaj ery.

Niezależna ad hetaha i ahułam ad uradowych kruhoŭ wystupaje wialikaja arhanizawannaja siła polskaha sialanstwa, zarhanizawanaha pad ściaham „Stronnictwa Ludowaha.“ Hetaje „Str. Lud.“ wyjawiła pokazalna swaju arhanizawannuju siłu apoŭnimimi wystupieñniami ŭ Nowasielcach i ŭpierad u inšych miastach. U Nowasielcach mieŭ nahodu pryhlędziecca sile „Str. Lud.“ i hien. Rydz-Śmiłha. Da „Str. Lud.“ uradowyja kruhi adnosiacca tak, kab daćci da parazumieñnia. „Str. Lud.“ damahajacca pawarotu Witasa, Libermana i inšych zasudżanych u pracesie „Centrolewu“, jakija ciapier prabywajuć zahranicaj.

Hetaja-ż „Str. Ludowe“ мае tak-ža pokazacca swajej wieličaj i 15 h. m. padčas świątkawannia abarony Polšcy ad bałšawikoŭ.

Hazety pišuć tak-ža, što sučasny ŭrad chutka padasca ŭ adstaŭku i budzie ŭtworany nowy ŭrad na čale z premieram Poniatowskiem, sučasnym ministram ziemiarnostwa.

Kažuć, što Witas i inšyja z „Centrolewu“, jakija prabywajuć zahranicaj, hatowiaacca da pawarotu ŭ Polšč, ale byccam nia zbiraćci bolš ni z kim z pasiarod sanacyi, aprača hien. Rydz-Śmiłha, nie supracuñi-ćcać. Jasna, što sučasny ŭrad nia zhozdicca na pawarot Witasa i kampanii. Heta ūsio, adnak, stwaraje wielmi ciekawuju sytuaciju, jakaja chiba-ż chutka budzie wyrasacca.

Z ZAHRAHICY

Žjezd Sawietaŭ. CWK-t SSSR pastanawiŭ sklikać woŭmy ahułny nadzwyczajny źjezd delehataŭ usich sajuznych respublik. Wybary delehataŭ na hety źjezd powinny adbywacca jašče pawodle staroha wybaraha zakonu. Žjezd hety budzie razhladać sprawu nowych kanstytucyjaŭ dla sajuznych respublikaŭ.

Teror arabaŭ u Palestynie. U Palestynie araby ŭ baraćbie z żydami i anhielskim wojskam robiac strašnyja spustašeñni. Niadoŭna araby papsawali niekatoryja anhielskija kapalni, miż inšym, naftawyja, z katorych mnoha nafty wyliaśia i zhareła. Ad hetaha anhielcy majuć wialikaja straty.

„Nachalaŭki“. Hetak zawucca ŭ SSSR. asielišczy, samawolna, „nachalna“ zasielenyja ludźmi. Paŭstali jany na pustych miastach dzienibudzi u horadzje abo pieraważna za horadam z pryčyny wialikaha napływu wiaskowych ludziej ŭ harady i z nia-

staćy pamieškañniaŭ. Takaja „Nachalaŭka“ — heta blaz nijakaha paradku raskinutyja blahieñkija, biedniackija chatki.

Za kury — try hady wastrohu. „Sawieckaja Justycija“ apiswaje adzin cikawy sudowy praces nad słuhoj Sidnienko, jakuju sud zasudziŭ na try hady wastrohu za toje tolki, što jana adważyłasia adkinuć ad swaich dźwiarej kletku z kurmi, pastaŭlenuju blaz jaje zhody stachanaŭcam miasakambinata Antonawym. Za heta Antonaŭ pabiŭ Sidnienko, katoraja da taho była zwolniena sasłužby i wykinu-ta na wulicu.

Zadañni japonskich dyplomatŭ u Eŭropie. Hazety padajuć, što japonskae ministerstwa zahraniečnych spraŭ zahadała swaim dyplomatom ŭ Eŭropie, kab jany: 1) Dakładna śladzili za miżnarodnym pałažeñniem. 2) Uważna sačyli za zbližeñniem Anhlji z SSSR. 3) Zorka abserwawali dziejaśće masonskich kruhoŭ, blizka žwiazanych z Il-im Internacyjanalam. 4) Zmocnili dziejaśće japonskaha pa-solstwa ŭ Warszawie z uzhlahu na specyjalna ważnuju rolu Polšcy ŭ miżnarodnym pałažeñni. 5) Jaknajpilniej abserwawali dziejaśće Watykanu i relihiynych arhanizacyjaŭ, što wiaduć baraćbu z kamunizmam.

Sialanskija strajki ŭ Francyi. Hazety pišuć, što apoŭnim časem u Francyi wybuchi wialikija strajki falwarskich rabotnikaŭ. Hetyja strajki starajuca na wiečach ucišć socyja-listyčnyja i kamunistyčnyja pasly. U niekatorych miastach dachodzić da wostrych sutych sialan z rabotnikami.

Niemcy patrabujuć jašče dwa hady dzieła padhatoŭki da wajny. Polski hien. Sikorski, što prabywaje ciapier u Francyi, napisaŭ u adnej z hazet, što niemiecka armija nia jość jašče dostatačna przyhatwana da wajny i da poŭnaj padhatoŭki patrabuje 2 hady času.

U Berezu Kartuskuju. Z Biela-stockaha wajawodztwa nadawiaćci wysłana ŭ łahieri adasabnieñnia ŭ Berezu Kartuskuju piac asob: Šepšela Bernštejna, Mojžeša Kopa, Jazepa Rajšela i Todara Kiribuchału. Jany ūsie zapadozrany byli ŭ kamunistyč-naj dziejaści.

Z WILNI

Rewizyi i aryšty. Unočy z 1 na 2 h. m. palityčnaja palicyja dakanala ŭ niekatorych pref. sajuzaŭ rewizyi i niekalki asob, zapadozranych u kamunistyčnaj dziejaści, aryštawala. Adbylisia tak-ža rewizyi ŭ redakcyjach hazet: „Karta“, „Smiena“, „Naša Wo-la“ i „Etinden“.

Zakryli rasiejskuju szkołu. U Wilni była dziaržaŭnaja pačatkawaja rasiejskaja szkoła. Sioleta školnyja ūla-dy hetuju szkołu zlikwidawali.

Žmiena školnaha kurataru. Da-siuleñni kuratar Wilenskaho školnaha wokruhu, Šelenhoŭski, zwolnieny z stanowišča ŭ pieršych dniach h. m., a na jaho miesca naznačany kuratar-em kreakaŭski kuratar — Hadecki.

Nieŭradžaj — zbožža daražeje.

Sioleta niama dobraha ŭradžaju amal na ūsím świecie. Zasucha i śpiakota narabili śmat škody ŭ Amerycy i ŭ Eŭropie. Zlučanyja Dziaržawy Ameryki sioleta nia buduć nia tolki pradawać zahranicu swajho zbožža, ale jašče musiecimuć kupuć z susied-niaj Kanady pšanicu, a z inšych krain jaćmień i awios.

U Eŭropie dobry ŭradžaj мае tolki Niemiecčyna i Rumynija, ale ŭradžajność hetych krain nia мае rašejućaha značeñnia ani ŭ miżnarod-naj, ani ŭ eŭrapejskaj aprowizacyjnaj palitycy.

Dziela hetaha na miżnarodnych rynkach zbožža ŭžo padaražeła.

U Polšcy tak sama niama pryčyny spadziawacca žniżki cenaŭ na zbožža i bolš možna spadziawacca, što zbožža padaražeje.

Slaby sioletni ŭradžaj i wa ūsím našym kraju — zasucha i śpiakota prypeliła żyta i zasużyła jerynu. Jość nadzieja tolki na bulbu, jakaja apoŭ-nimi časami pośla daždžoŭ pačala papraŭlacc.

Slaby ŭradžaj zbožža, pošaru i

Пісьмы з вёскі

Як арганізуюцца беларускія прад-стаўленьні на вёсцы.

Пузыры, Крывіцкай вол., Вя-лейскага пав. Пачынаецца падга-тоўка да прадстаўленьня. Робяць складку на дазвол, за які трэба аплаціць стэмлёвымі маркамі збор, ідуць задзесяць кілёмэтраŭ у Буд-слаŭ, каб там у гуртку БІГІК дастаць сцэнічныя творы. Складку злажылі, сцэнічныя творы дасталі і рашылі зладзіць беларускае прадстаўленьне ў м-ку Крывічоў. Задубенскі гурток Т.Б.Ш. замовіў залю Пажарнай Стражы. Падгатоўка йдзе, прадстаў-леньне гатовіцца, людзі чакаюць. Раптам кіраўнік Пажарнай Стражы паведамляе, што зеля будзе занята і будзе свабодна на другі час. Па-спалі просьбу па дазвол на прад-стаўленьне ў в. Пузырох, бо хаце-лі апраўдаць сябе прад народам і спадзяваліся вярнуць затрачаныя расходы. Ідуць хлопцы грамадой у Пузыры. Паведамляюць іх, што кі-раўнік Ст. Ш — ла ладзіць вечары-ну. Нашыя хлопцы не звярочваюць увагі і ладзяць беларускае прад-стаўленьне. Людзі павалілі да ка-сы і прыйшлі на прадстаўленьне. Пачалі прадстаўляць. Па першым акце вясковы начальнік, сам сол-тыс, трэбуе дазволу. Пакуль на-чальнік прачытаў дазвол, пакуль яму растлумачылі, што прадстаў-леньне адбываецца легальна, зана-веса мусіла закрываць сцэну, а гля-дзельнікі мусілі цярпіліва чакаць на памыснае вырашэньне справы.

Тут трэба адзначыць, што наш народ надта цікавіцца беларускімі прадстаўленьнямі і ахвотна на бе-ларускія спектаклі йдзе. Дык трэ-ба ладзіць беларускія прадстаў-леньні часцей, але трэба да іх за-гадзя прыгатаўляцца. Пры гэтым трэба належную ўвагу звярнуць на беларускую песню — трэба збірацца і пяць беларускіх песь-ні хорам на галасы і ў адзінголос.

Свой.

Трэба асьветы.

Моладава, Райчанскай вол., Наваградзкага пав. Сумна ў нашай вёсцы. Калісь было вяселей. У 1930 годзе быў у нас зложаны гурток Т.Б.Ш. і тады мы мелі біб-ліятэку-чытальню, у якой было шмат беларускіх кніжак і газет. Ахвотна чыталі нашыя людзі кніж-кі і свае газеты. Тады і жыць бы-ло вяселей і гора лягчэй было пе-рамагаць. А моладзь нашая тады чытаючы кніжкі і газеты саматугам прасьвячалася. Цяпер гэтага гуртка і бібліятэкі ў нас няма — злікві-даваны. Цяпер пацяшае нас адна толькі „Беларуская Крыніца“, якая прыходзіць да нас часта белабокай пасыля канфіскаты.

Моладзь нашая ўжо цікавіцца друканымі словам і для яе патрэб-ныя кніжкі, патрэбныя і маладзья-ныя газеты. Дзеля гэтага трэба шу-каць спосабу, каб у вёсцы былі беларускія кніжкі і трэба выпісаць некалькі экзэмпляраў часаніцы для моладзі „Шлях Моладзі“. Дзеля пашырэньня чытаньня кніжак най-лепш было-б адчыніць бібліятэку-чытальню, але калі гэтага зрабіць

і сіена змушае сialan žmianšać lik skaciny na zimu i heta niespadziawa-na z strataj ŭ haspadarcy. Ciapier užo na rynkach pa miastečkach śmat bywaje rahataje skaciny zusim nia-ŭkormlenaj na miasa, na jakuju nia-ma achwotnych kupcoŭ, i dzieła hetaha cana skaciny moža pajsci ūniz.

Słowam, wyniki nieŭradžaju ŭžo dajuca ŭ znaki našemu sialanstwu, asabliwa ŭ tych miastach, dzie zusim zasucha žniščyla zasiewy abo dzie adbiŭ hrad.

U hetaj ahułnaj da sialan bia-dzie była-b wielmi pamocnaj dobra zarhanizawannaja ŭ kraju kooperacyja, jakaja zmahla-b utrymać canu na ska-cinu i pošar, aberaniajućci sialan ad wyzysku ŭ biadzie. Ale na žal, het-kaj u nas kooperacyi pakulšto niama, dyk trebe, kab na heta žwiarnuli ŭwahu inšyja dziełniki. B.

трудна, дык можна мець бібліятэ-ку прыватна і даваць кніжкі да чы-таньня. Прыватнай бібліятэкі ня трэба нідзе рэстраваць і ня трэба на яе ніякага дазволу.

Дык будзем выпісываць бела-рускія кніжкі і будзем закладаць прыватную бібліятэку на супалку. Д. Арц.

За родную школу.

Клімавічы, Старавескай вол., Слонімскага пав. У нас усе сяляне сьведамыя беларусы. Дзеці вяско-выя так сама ведаюць, што яны бе-ларускія і ведаюць, што нашая мо-ва, якой мы заўсёды гаворым, бе-ларуская. Школа ў нашай вёсцы цяпер польская і ў гэтую школу нашыя беларускія дзеці ходзяць вучыцца. Цяжка і трудна вучыцца беларускім дзецям папольску, бо яны ня ўмеюць гаварыць папольс-ку і мала што разумеюць з поль-скай мовы. Дзеля гэтага доўгі час нашыя дзеці прывучаюцца ў поль-скай школе да маларазумелай мо-вы польскага вучыцеля, які прага-варвае да дзяцей не паіхняму, але пасвойму, папольску. Гэтак прахо-дзяць гады ў школе дзіцячай на-вукі і пакуль вучань крыху зразу-мее папольску і пачне навязваць мыслёвы кантакт з вучыцелям падчас лекцыяў праміне школьны ўзрост дзіцяці і абсалвэнт нашай школы астаецца няўмекай ані пі-саць, ані добра чытаць.

Сяляне прыглядаліся да гэтакай навукі і праканаліся, што нашым дзецям патрэбная школа ў роднай мове — беларуская. Дзеля гэтага пачалі рабіць стараньні аб пера-тварэньні ў нашай вёсцы польскай школы на школу беларускую. Да-ведаўшыся з „Бел. Крыніцы“, што ў Вільні паўстаў школьны сакра-тарыят дзеля гэтых спраў, выпіса-лі з гэтага сакратарыату інструк-цыі і бланкеты школьных дэкляра-цыяў за беларускую школу. Доўга чакалі выпісаных друкаŭ і не да-чакаліся. У канцы даведліся ад камандантэ паліцыі, што прыходзі-ла поштай пачка друкаŭ, але на пошце ня ведалі каму даручыць і пачку вярнулі назад.

Цяпер сяляне пастанавілі ін-шым шляхам выпісаць патрэбныя друкі і падаць дэклярацыі за род-ную, беларускую школу.

Клімавец.

Wystupajma suproć blahaty!

Misato, Krasnasielskaj wol. Maladziečanskaha paw. Wialikaja naša-ja wioska, мае bolš 100 damoŭ, ale paradak u joj słaby. Asabliwa blaha z moładździu, jakaja staić na razdarož-ży. Našaja moładź, choć i stydna przyzawacca, malakulturnaja, a dzie-ła hetaha dziarecca z moładziaj su-siednich wiosak. Dzieła taho, što ŭ nas wialikaje skupiśča ludziej, ziamli nia śmat, skaciny mnoha, bo koŭny musić mieć karowu, kab nia prymi-rać z hoładu, a paŭy przyrodnej nia-ma, kulturna wiaści haspadarki siala-nie nia ūmiejuć i nia majuć na čym — pastuchi apasywajuć susiednijsia siena-žaci i pole. Z hetaj przyčyny paŭsta-juć miż sialanami swarki, u jakich nierazwaŭnaja moładź charajecca za naŭy i wyršaŭe ich kamieñniami. Peŭnie-ż, hetak pastupaje našaja mo-ładź tolki tamu, što jana malakultur-naja i ciomnaja, ale przyčyna zla tut znachodzicca ŭ malaziamielli našaha sialanstwa. Pobać z aświataj nieob-chodna patrebnaja sprawiadliwaja zia-mielnaja reforma, pry jakoj byli-b nadzieleny da poŭnaziamielia i našy-ja sialanie.

Pry hetym treba adznačyć dobru-ju prajawu ŭ našych dziełach. „Mno-hija z ich adziajucca ŭ swajej raboty sukienki — biełyja pałatnanyja su-kienki z wyšywankami. U hetych su-kienkach przyhożyja našyja dziełatki krasujacca, jak maliny.

Darahaja moładź, kidaj blahija nachiły i biarysia da lepšyja sprawy; wystupaj suproć usiakaj blahaty i šu-kaj światlejšych daroh dla swajho żywćcia ŭ budučyni! Hetki ślach zmo-žaš znajsci čytajućci swaje bielarus-kija hazety i knižki. A. Widzin.